

امیر مینائی کا ایک غیر مطبوعہ قصیدہ

Abstract:

An Unpublished Qaṣīda by Ameer Minai

Ameer Ahmed Minai was an illustrious poet and a writer. He wrote poetry in almost every genre including ghazal, na‘at, qaṣīda, maṣnavī, rubā‘ī, salām, sehra, keh mukarni, pahēlī, tarkīb band, and tarjī‘band. The qaṣīda under consideration is in the tarjī‘band form. In a tarjī‘band, a specific line (called the teep-line) is repeated at the end of each stanza. This qaṣīda was written in the praise of Nawab of Rampur. It gives insights about the Nawab’s era. This qaṣīda consists of 16 stanzas and each stanza comprises 12 lines, after which, a couplet is repeated. This qaṣīda has not been published yet and is in possession of his paternal grandson Israeel Ahmed Minai. The author of this article has not only edited the qaṣīda following conventions of textual criticism but has provided a detailed introduction as well. A comprehensive glossary has also been included.

Keywords: Ameer Minai, qasida, Rampur, Urdu, poetry.

امیر احمد امیر مینائی کا نام اردو شاعری میں کسی تعارف کا محتاج نہیں۔ وہ ۱۲۴۴ھ مطابق ۱۸۲۹ء لکھنؤ میں پیدا ہوئے^۱ اور ۱۳۱۸ھ مطابق ۱۹۰۰ء میں انتقال فرمایا^۲۔ معروف شاعر، نثر نگار اور لغت نویس تھے۔ شاعری کی تقریباً ہر صنف میں طبع آزمائی کی جس میں غزل، نعت، قصیدہ، مثنوی، واسوخت، پہیلیاں، کہہ مکرنیاں، سلام، سہرے، ترکیب بند، ترجیع بند، قطعات، رباعی اور تاریخ گوئی وغیرہ سب ہی شامل ہیں۔ کئی تصانیف منظر عام پر آچکی ہیں جن میں دو غزلیہ (مرآۃ الغیب^۳ اور صنم خانہ عشق^۴) اور ایک نعتیہ دیوان (محامد خاتم النبیین^۵) شامل ہیں۔ امیر اللغات^۶ کی تین جلدوں کے علاوہ نثر کی کچھ کتابیں^۷ بھی شائع ہو چکی ہیں۔ امیر کی دیگر اصناف^۸ پر بھی کام جاری ہے اور امید ہے کہ جلد منظر عام پر آسکیں گی۔ راقم نے امیر کے مطبوعہ وغیر مطبوعہ قصائد کی تدوین کی ہے جس میں چوں (۵۴) قصیدے شامل

ہیں جو ان شاء اللہ جلد طبع ہو جائیں گے^۹۔

قصیدہ محض ایک ہیئت کا نام نہیں بلکہ یہ ایک صنفِ سخن ہے جس کا ایک خاص موضوع ہے۔ قصیدہ زیادہ تر غزل کی ہیئت میں لکھا گیا۔ اس لیے یہ سمجھ لیا گیا کہ شاید اس کے لیے غزل کی ہیئت مخصوص ہے لیکن قصیدہ اس کے علاوہ دوسری ہیئوں مثلاً مثنوی، ترجیع بند وغیرہ میں بھی لکھا گیا ہے^{۱۰}۔ امیر کا یہ قصیدہ ترجیع بند کی ہیئت میں لکھا گیا ہے اس لیے ان کے دیگر قصائد کے مقابلے میں اس کی ایک خاص انفرادیت ہے۔ ”ترجیع“ کے لغوی معنی ہیں ”پلٹانا، بازگشت“^{۱۱}۔ یہ ایسی صنف ہے جس میں ہر بند کے آخر میں ایک ہی یا شعر یا مصرع بار بار لایا جاتا ہے جسے ٹیپ کا شعر یا مصرع کہتے ہیں^{۱۲}۔ امیر نے اس کے علاوہ اور بھی ترجیع بند لکھے ہیں جن میں چھ (۶) نعتیہ ترجیع بند، امیر کے نعتیہ مجموعے محامدِ خاتم النبیین میں شامل ہیں^{۱۳}۔ ایک مرآۃ الغیب میں بھی موجود ہے^{۱۴}۔

امیر کا یہ قصیدہ نواب رام پور کی مدح میں ہے۔ نسخہ امیر کے ہاتھ کی نہیں بلکہ کسی نامعلوم کاتب کی تحریر ہے۔ اس نسخے میں ممدوح کا نام تحریر نہیں کیا گیا اور نہ ہی کوئی ترقیمہ ہے جس سے ممدوح، تاریخ اور کاتب کا اندازہ لگایا جاسکے۔ نسخے پر خالد مینائی (۱۹۱۳ء-۲۰۰۷ء)^{۱۵} کی مہر موجود ہے جس سے یہ ظاہر ہوتا ہے کہ یہ نسخہ ان کی ملکیت رہا ہے۔ اب اسرائیل احمد مینائی (پ: ۱۹۲۰ء)^{۱۶} کی ملکیت ہے۔ اسے علیحدہ سے جلد کرایا گیا ہے اور جلد پر (غالباً بعد میں لگائی گئی) کاغذ کی ایک چٹ لگی ہوئی ہے، جس پر یہ عبارت تحریر ہے:

”قصیدہ ترجیع بند نواب رام پور

مصنفہ امیر مینائی

قلمی۔“

اس خوب صورت مجلد نسخے میں تین رنگوں کا اہتمام کیا گیا ہے۔ تحریر کے چاروں طرف احاطہ (بارڈر) بنایا گیا ہے جو تین متوازی خطوط پر مشتمل ہے، دوسرے اور ایک نیلا۔ تحریر میں سیاہ اور سُرخ روشنائی کا استعمال کیا گیا ہے جب کہ نسخے پر جا بجا سیاہ روشنائی سے تصحیح کی گئی ہے۔ اس نسخے کا سائز (۱۹" x ۲۹") ہے۔ اس قلمی نسخے پر جا بجا سُرخ قلم سے حاشیہ لگایا گیا ہے، اسرائیل احمد مینائی کا بیان ہے کہ یہ تصحیح جلیل مانکپوری (۱۸۶۶ء-۱۹۳۶ء)^{۱۷} کے قلم سے ہوئی ہے۔ اس کا ایک ثبوت یہ بھی ہے کہ امیر کے جن قصائد پر جلیل نے قلم چلایا ہے یہ لکھائی بھی ویسی ہی ہے^{۱۸}۔ گو ہم نے اصل تحریر کو ہی ترجیح دی ہے اور

تصحیح کو حواشی میں بیان کر دیا ہے، لیکن جلیل جیسے قادر الکلام شاعر کے حاشیے پڑھ کر یہ اندازہ ہوتا ہے کہ ان تبدیلیوں کے بعد اشعار کی خوب صورتی میں اضافہ ہوا ہوگا۔ نسخے کے صفحات زرد، کرم خوردہ اور آب رسیدہ ہیں۔ ہر صفحے پر ”ترک“ کا^{۱۹} اہتمام کیا گیا ہے۔ قصیدے کا آغاز پوری بسم اللہ لکھ کر کیا گیا ہے۔

یہ قصیدہ ”بحر مضارع مثنیٰ ارب مکفوف مخدوف“ میں لکھا گیا ہے جس کے ارکان ”مفعول فاعلات مفاعیل فاعلن“ ہیں۔ اس میں سولہ (۱۶) بند ہیں۔ ہر بند میں ۱۲ مصرعے ہیں اور ان کے بعد ایک شعر دہرایا گیا ہے۔

رونق پر آج کل چمن روزگار ہے
دل ہے شگفتہ، جشن ہے تازہ بہار ہے

نسخے میں قدیم املا کا استعمال کیا گیا ہے جس میں یائے مجہول اور یائے معروف، ہائے ہوز اور ہائے مخلوط میں فرق نہیں کیا گیا ہے۔ ”ک“ اور ”گ“ پر ایک ہی مرکز ملتا ہے اور دو یا دو سے زیادہ الفاظ کو ملا کر بھی لکھا گیا ہے۔ راقمہ نے نسخہ تحریر کرتے ہوئے جدید املا کے مطابق تحریر کیا ہے۔

قصیدے کا متن یہ ہے:

آئی بہار عیش کا سماں ہے ان دنوں	رشکِ ریاضِ غلد گستاں ہے ان دنوں
جو شاخ ہے وہ حور کی ساعد کا ہے جواب	جو برگ ہے وہ چہرہٴ غلمان ہے ان دنوں
نہریں ^{۲۰} ہیں صاف کوثر و تسنیم و سلسبیل	گلشنِ شبیبِ روضۂ رضواں ہے ان دنوں
رونقِ فروز لالہ و گل ہیں روشِ روش	تازہ بہارِ سنبل و ریحان ہیں ان دنوں
سورجِ منکھی کے پاس جو ہے چاندنی کا پھول	یہ چاند ہے وہ مہرِ درخشاں ہے ان دنوں
جو موجِ سبزہ ہے وہ ہے تارِ کمنہٴ دل	دامِ نگاہِ سنبلِ پیچاں ہے ان دنوں
پہنے ہوئے ہے سبزہٴ تر تک لباسِ خضر	نہروں میں ^{۲۱} آبِ چشمہٴ حیواں ہے ان دنوں
غنچے بھی مسکراتے ہیں گل بھی ہیں خندہ زن	قاضی سے مست، دست و گریباں ہیں ان دنوں
شادی سے رقص کرتے ہیں طاؤس جا بجا	جو کبک ہے خوشی سے خراماں ہے ان دنوں
مانندِ موم نرم ہیں آہنِ دلوں کے دل	داؤد ہے جو مرغِ خوش الحان ہے ان دنوں

کیا سایہ تاک کا ہے عجب دار بست تاک
یہ تخت ہے وہ چتر سلیمیں ہے ان دنوں
جلگو چمک رہے ہیں جو ہر سو برنگِ نجم
صحنِ چمن میں شب کو چراغاں ہے ان دنوں
روفق پر آج کل چمن روزگار ہے

دل ہیں شگفتہ، جشن ہے، تازہ بہار ہے

ساقی پلا شراب کہ دن ہیں سُور کے
آئے ہیں مست میکدے میں دُور دُور کے
مے خوار مہروش ہیں، تکلف ضرور ہے
شیشے بھی نور کے ہوں، پیالے بھی نور کے
بیٹھی نکھر کے دخترِ رز آج اس طرح
دیکھیں اُسے جو دیکھنے والے ہوں حور کے
چوٹی میں چاند سورج اگر ہوں تو مہروماہ
کانوں میں پٹے ہوں شجرِ کوہِ طور کے
زاہد بھی دیکھ پائیں تو پھر اُس کے سامنے
لیں نام حور کا تو مقرر ہوں قصور کے
نزدیک کوشِ قلقلِ مینا کی ہو صدا
آوازے دور ہیں ابھی شورِ نشور کے
ہنگامہ کواکبِ افلاکِ سرد ہو
چمکیں یہ آفتاب سے ساغرِ بلور کے
چاہے خُمِ شراب تو طوفاں پپا کرے
عیش و طرب کی دھوم ہے یوسف لقا ہیں جمع
اُٹھے جدھر نگاہ، شگفتہ ہے تازہ باغ
پایہ بلند کیا درِ دولت کا ہے جہاں
کیا نور، کیا فروغ ہے، کیا زرق برق ہے
جلوے عیاں ہیں قدرتِ ربِ غفور کے

روفق پر آج کل چمن روزگار ہے

دل ہیں شگفتہ، جشن ہے، تازہ بہار ہے

ہے آج کل ۲۲ یہ روفقِ بازارِ رام پور
سارا جہاں ہے بندہ سرکارِ رام پور
مشہور ہے جو سارے زمانے میں دارِ امن
تھا کہ وہ لقب ہے سزاوارِ رام پور
ایسا نہ باغ ہے نہ زمانے میں ایسے گل
ہر دل ہے بلبلِ گلِ گلزارِ رام پور

ہے شوقِ دید، انجم و خورشید و ماہ کو
 حوریں جہاں سے، قاف سے پریاں روانہ ہیں
 حیرت ہو آئینے کو دکھائیں اگر جمال
 تھا وہاں کی خاک بھی سُرے سے کم نہیں
 ہوتی نہیں ہے یہ دلِ عارف میں بھی صفا
 اہلِ عراق و ساکنِ ملکِ حجاز ہیں
 کشتِ امید اہلِ زمانہ نہ سبز ہو
 غل ہے کہ بہر کسبِ سعادت چلو چلو
 اللہ رے بہار یہ جوشِ بہار ہے

رواق پر آج کل چمن روزگار ہے

دل ہیں شگفتہ، جشن ہے، تازہ بہار ہے

کوٹھی نئی ہے، باغ نیا ہے، چمن نیا
 سنبلی کی زلف طرہ ہے، موزوں ہے قد سرو
 رکھتے نہیں ہیں پاؤں چمن کی زمین پر
 کوٹھی جو اس چمن میں ہے آراستہ ہے یوں
 چھت، پردے، فرش، جھاڑ، کنول، میز، آئنے
 کوٹھی میں ہے جو تختِ مریض لگا ہوا
 اُس تخت پر ہے جلوہ نما خسرو جمال^{۲۴}
 وہ تاجِ زیبِ فرقِ جواہر نگار ہے
 جمشید سے کہو کہ اٹھے نذر کے لیے
 رستم بھی ہو تو سر کو جھکائے برنگِ زال

شاعر کرے جو وصف، ہو اس کا سخن نیا
 رخسار گل نے، غنچے نے پایا دہن نیا
 طاؤس و کبک کا ہے خوشی سے چلن نیا
 محبوب جیسے پہنے کوئی پیرہن نیا
 اسباب جس قدر ہے وہ ہے من و عن نیا
 مہر شرف ہے زیبِ دہِ انجم نیا
 پیراہنِ شہانہ ہے زیبِ بدن نیا
 پر تو سے جس کے رنگِ عشقِ یمن نیا
 سامانِ عیش ہے تر چرخِ کہن نیا
 دکھلا رہی ہے تیغِ ادا باکپن نیا^{۲۵}

بیٹھے ہوئے ہیں گرد مصاحب جو صف بہ صف ہے گرد سرو جوش، گل و یاسمن نیا
 مے ہے سب سب، گل و ریحاں چمن چمن دور نشاط رنگ زمین و زمن نیا
 رونق پر آج کل چمن روزگار ہے

دل ہیں شگفتہ، جشن ہے، تازہ بہار ہے

کوٹھی کے سامنے جو مصطفیٰ رواں ہے نہر وہ برج ماہ تاب ہے، تو کہکشاں ہے نہر
 تارے حباب اس میں ہیں، موجیں ہیں ماہ نو انصاف سے جو آنکھ کھلے، آسمان ہے نہر
 یہ تازہ باغ گلشن جنت سے کم نہیں دیکھو کہ سلسبیل وہاں ہے، یہاں ہے نہر
 مصرع ہر ایک موج کا دیتا ہے کیا مزہ شاید کہ کوئی شاعر شیریں زباں ہے نہر
 تصویر نور آئینہ قدرت خدا بیدار دل ہے صاحب بخت جواں ہے نہر
 ہر وقت بحر خلق کشادہ ہے خوان فیض مہماں ہیں طفل و پیر و جواں، میزباں ہے نہر
 اللہ رے شوق! خلد سے تسنیم و سلسبیل آ آ کے پوچھتے ہیں یہ سب سے، کہاں ہے نہر
 پانی پئے جو آکے، رہے زندہ مثلِ خضر خوف فنا نہیں ہے اگر مہرباں ہے نہر
 ناداں نہیں کہ چشمہ حیواں سے دوں مثال ظلمت میں وہ نظر سے نہاں ہے، عیاں ہے نہر
 یہ باغ بادشاہ ہے باغوں کا، دہر میں ہر وقت مثلِ سکّہ جاری رواں ہے نہر
 کو کو زناں جو سرو پہ ہر دم ہے فاختہ ثابت ہوا کہ صاحبِ طبل و نشاں ہے نہر
 موجیں! نہیں نہیں یہ زبائیں ہیں سر بہ سر رطب اللسان شکر خدائے جہاں ہے نہر

رونق پر آج کل چمن روزگار ہے

دل ہیں شگفتہ، جشن ہے، تازہ بہار ہے

طیار طرفہ شہر تماشا ہے صید گاہ کثرت ہے جس جگہ کہ ہوا کی ہے بند راہ
 وہ جانور ہے کون کہ جس کی نہیں شبیہ ہے مرغزار آئینہ قدرت اللہ
 طاؤس وہ کہ جس سے ہے طاؤس چرخ داغ وہ کبک جس پہ ہالہ ہے الفت سے کبک ماہ

وہ گاؤں جس کے تن میں ہے گاؤں زمیں کا زور
 کیا خوب آہوؤں کی شہیں ہیں شوخ و شنگ
 گرگ و پلنگ بھی ہیں، بز و گو سفند بھی
 فرہ یہ نیل گاؤں زبردست اس قدر
 وہ فیل جن کو حاجت زنجیر کچھ نہیں
 موجود طائران ہوا رنگ رنگ کے
 تہہ و تدو، فاختہ، طوطی و عندلیب
 کیا مرغزار ہے کہ تماشے کے واسطے
 ایسا ظہور قدرت پروردگار ہے

وہ شیر جس کو شیر فلک کی ہے دست گاہ
 آہو بنے چکارا جو ان پر کرے نگاہ
 لیکن کسی کا حال کسی سے نہیں تباہ
 ہے نیل گاؤں چرخ کا جن پر کہ اشتباہ
 راہوار وہ، کہ دانہ جسے چاہیے نہ گاہ
 کوئی سفید سبز ہے، کوئی کوئی سیاہ
 شاہین و شاہباز کہ جن پر پڑے نگاہ
 ہیں مجتمع امیر و فقیر و گدا و شاہ
 جو دیکھتا ہے منہ سے نکلتی ہے واہ واہ

روشنی پر آج کل چمن روزگار ہے

دل ہیں شگفتہ، جشن ہے، تازہ بہار ہے

ہنگامِ شام طرفہ تماشا ہے روشنی
 ہیں قہقہے حباب تو ٹھاڑ ہیں چادریں
 جو طور معرفت کے ہیں موسیٰ، وہ کہتے ہیں
 اس بزم میں جو شمع ہے وہ شمع طور ہے
 ورد زبانِ خلق ہے گو جلوہ گاہ طور^{۲۶}
 سب حالِ آسمان و زمیں ہے کھلا ہوا
 سیارے گرد پھرتے ہیں پروانوں کی طرح
 ہے سُرخ کوئی جھاڑ، کوئی سبز، کوئی زرد
 اہل نظر فقط نہیں اس کے نظارہ باز^{۲۷}
 روشن ہیں گرد نہر کے بھی سیکڑوں چراغ^{۲۸}

محفل ہے نور، برقِ تحلیٰ ہے روشنی
 جوشِ صفا سے نور کا دریا ہے روشنی
 تھا کہ معجزِ یدِ بیضا ہے روشنی
 چشم و چراغِ حضرتِ موسیٰ ہے روشنی
 دیکھو تو اس سے بڑھ کے مصطفیٰ ہے روشنی
 ایسے ثرے سے تا بہ ثریا ہے روشنی
 گویا حبیبِ آئینہ سیما ہے روشنی
 ہر جا، نئے لباس میں پیدا ہے روشنی
 ظلمت زدائے دیدہ اعلیٰ ہے روشنی
 یہ اور سیر ہے لبِ دریا ہے روشنی

اہلِ فلک پکارتے ہیں سیر کو چلو اے ساکنانِ عرشِ معلیٰ ہے روشنی
پروانے کی طرح جو تصدق ہے اپنا دل گویا فروغِ چہرہ آقا ہے روشنی
روفق پر آج کل چمنِ روزگار ہے

دل ہیں شگفتہ، جشن ہے، تازہ بہار ہے

رقاص سر سے غرقِ جواہر ہیں پاؤں تک رکھتے نہیں زمیں پہ قدم صورتِ فلک
دونوں جہاں ہیں ایک ہی ٹھوکر میں پائمال کچھ لگ چلیں جو فتنہ محشر کہیں سرک
بسل کسی پہ ناچنے والوں کے کیا ہیں دل بے وجہ بوٹی بوٹی میں ان کے نہیں پھڑک
اقلیمِ دل کو لوٹتے ہیں مل کے یہ شریر ڈاکا کہ گھنگروں کی صدائیں ہیں مشترک
بجلی چمک رہی ہے کہ سارگیوں کے سُر آوازِ رعد کی ہے کہ طبلوں کی ہے گمک
افسوں ہے، سحر ہے کہ تعلیٰ ہے راگ کی اونچا ہوا جو سُر وہ بنا زہرہ فلک
طبے، دہل، چکارے، پکھاوج، ستار، دف بجتے ہیں سارے سازِ مجیروں کی ہے گمک
دھرپت، خیال، پٹے، ترانے، کلی، کلی بجلی ہر ایک شعلہ آواز کی چمک
دل کو کرے جو شعلہ آوازِ دف، کباب شور اُس پہ بانسی کا چھڑک دے وہیں نمک
کیسا بلند مرتبہ ہے دف نواز کا خورشید و مہ جلاجلِ دف دائرہ فلک
اُٹھے جدھر نگاہ ہیں پریوں کے جگمگے اندر کا ہر جگہ ہے اکھاڑا، نہیں ہے شک
میلہ تمام رقص و غنا سے بھرا ہوا دیکھا نہیں یہ رنگ زمانے میں آج تک

روفق پر آج کل چمنِ روزگار ہے

دل ہیں شگفتہ، جشن ہے، تازہ بہار ہے

ایسا ہجوم تو نہیں آیا نظر کہیں مجمع ہے ہر مقام پہ جلسہ ہے ہر کہیں
احوال پیشِ چشم ہے منصور و دار کا بانسوں پہ نٹ دکھاتے ہیں اپنے ہنر کہیں
دکھلا رہی ہے بھان متی سحرِ سامری جاں دار دم میں مثلِ کبوتر ہیں پر کہیں

افسانے کہہ رہے ہیں کسی جا پہ قصہ گو
دکھلا رہا ہے طرفہ زمانہ جہاں کا رنگ
چکر میں لا رہا ہے زمانے کو دورِ چرخ
ہے سیرِ چرخ پوجے کی آپس میں لاگ ہے
جوگن کوئی ہے اور کوئی جوگی بنا ہوا
ہے اونچی چولی والوں کی کمروں ہی پر نظر
آوازے کس رہے ہیں، نرالی ہیں بولیاں
ستے پکارتے ہیں کہ پیاسو سبیل ہے
میلے میں ہیں حسینوں کے جلسے الگ الگ

رونق پر آج کل چمن روزگار ہے

دل ہیں شگفتہ، جشن ہے، تازہ بہار ہے

مجمع مشائخوں کا ہے، آئے ہیں اہل حال
غزلوں کو سن کے ہے یہ ترقی پہ ذوق و شوق
ہو حق کی ہو رہی ہے صدا تا فلک بلند
کس کے گلے میں ہاتھ ہے اُس کا کسے ہے ہوش
افیونیوں کا تازہ ہے جلسہ کسی طرف
افیون کھولی جاتی ہے پونڈوں کی ہے خرید
وہ گرم گرم امرتیاں جن کو دیکھ کر
نفسے میں جھک گئے تو کہاں ہوش دست و پا
ترتیب شاعروں نے کیا ہے مشاعرہ
پڑھتے ہیں شعر ہوتا ہے غل واہ واہ کا

قوال گاتے ہیں کبھی ٹپے، کبھی خیال
بھرتے ہیں مست چوڑیاں صورتِ غزال
اشکوں میں وہ مزہ کہ مئے صاف پرنگال
یکتائی میں دوئی کی سمائے یہ کیا مجال
کام و زباں کو ذائقہ نشہ حلال
ہیں سبز سبز بوٹ تو گولے ہیں لال لال
بوڑھوں کی ٹپکی پڑتی ہے لڑکوں کی طرح رال
سر اپنا، اپنے پاؤں سے ہوتا ہے پائمال
سب اپنے زعم میں کوئی صائب، کوئی کمال
پوشیدہ موشگافوں میں کچھ بحثِ قیل و قال

اک سمت بذلہ سنجی پیرانِ خوش مزاج اک سمت بیت بجشی اطفالِ خرد سال
جلے اسی طرح کے، یہی شغل جا بجا دل باغِ باغ، چہرہ مسرت سے لال لال
رواق پر آج کل چمن روز گار ہے

دل ہیں شگفتہ، جشن ہے، تازہ بہار ہے

اس باغِ پُر فضا کی فضا کچھ نہ پوچھیے کس لطف پر ہے آب و ہوا کچھ نہ پوچھیے
گولے ہیں لال لال تو امروہ زرد زرد^{۲۹} مہتابوں کی ہے جو ضیا کچھ نہ پوچھیے
سیب و بھی کے رُخ سے ہے جو بن ٹپک رہا جوشِ بہارِ نشوونما کچھ نہ پوچھیے
کیوں کر گنڈیریاں نہ ہوں افیونیوں کی جان طوطی سے نیشکر کا مزا کچھ نہ پوچھیے
میوے ہزار ہا ہیں کروں کس کا میں بیاں یا سب کا حال پوچھیے یا کچھ نہ پوچھیے
ان کے سوا ہیں اور بھی چیزیں ہزار ہا کہتا ہوں میں صریح پتا کچھ نہ پوچھیے
لذت کہاں یہ حسنِ ملیحانِ ہند میں کیا دال مونڈھ میں ہے مزا کچھ نہ پوچھیے
کہتے ہیں خود یہ سب سے نمک مرچ کے کباب کام و زباں کو ہم ہیں بلا کچھ نہ پوچھیے
لکھ دے خدا نصیب میں جو مغتنم ہے وہ کم ہوں دہی بڑے کے سوا کچھ نہ پوچھیے
رنگیں مٹھائیوں سے قیامت ہیں خوانچے آمینہ ہزار نما کچھ نہ پوچھیے
اہلِ نظر پہ ذائقہ در بہشت سے کیسا در بہشت کھلا کچھ نہ پوچھیے
خوشبو گلاب جامنوں میں ہے گلاب کی ہیں نقل کیسی حبِ شفا کچھ نہ پوچھیے

رواق پر آج کل چمن روزگار ہے

دل ہیں شگفتہ، جشن ہے، تازہ بہار ہے

بیٹھے ہیں گل فروش برابر کہاں کہاں بٹتے ہیں روز پھولوں کے زیور کہاں کہاں
نیلے کے ہار، لالہ و نسریں کی بدھیاں ہو کر خرید جاتی ہیں گھر گھر کہاں کہاں
جوہی کی بدھی، پھولوں کے گجرے ہیں ہر جگہ خوشبو سے ہیں دماغ معطر کہاں کہاں

عطاروں نے بھی کھولی ہیں اپنی پٹاریاں
 پھیلی ہوئی شمیم ہے عنبر کے عطر کی
 فتنے کا عطر ہے وہ قیامت کہ الاماں
 عطر بہار وہ کہ ہوا خواہ جس کے ہیں
 مجموعے کا وہ عطر کے جس نے ڈبو دیے
 تنبیہوں کی اتنی دکانیں کہ حد نہیں
 وہ آبرو کہ جوہریوں کو جو حکم دیں
 تائیدِ بختِ سبز سے جو سبز بخت ہیں
 دانتوں کو رنگِ پاں نے کیا ہے زبسکہ سُرخ
 ہیں گرد خوش لباس لیے زر کہاں کہاں
 لوگوں کے ہیں دماغِ معبر کہاں کہاں
 برپا ہے اس سے فتنہ محشر کہاں کہاں
 گل چرگانِ رشکِ صنوبر کہاں کہاں
 عقلِ حواس و ہوش کے دفتر کہاں کہاں
 پالیں تنی ہوئی ہیں برابر کہاں کہاں
 چونا کریں جلا کے وہ گوہر کہاں کہاں
 اس جا لگا کے آئے ہیں چکر کہاں کہاں
 گوہرِ برنگِ لعل ہیں احمر کہاں کہاں

رونق پر آج کل چمنِ روز گار ہے

دل ہیں شگفتہ، جشن ہے، تازہ بہار ہے

میلہ وہ ہے کہ جمع ہیں اہلِ جہاں تمام
 مجمع کئی ہیں گردِ دکانوں کے مشتری
 لائیں ہیں بیچنے کو جو اشیا ہیں لا جواب
 اشیا ہیں تحفہ تحفہ تو اسبابِ نو بہ نو
 اشترِ فلک شکوہ تو نائقِ صبا روش
 وہ زعفران، وہ عود، وہ عنبر کہ بے بہا
 چینی کے جو ظروف ہیں ان کا نہیں حساب
 پشمینہ اس قدر کہ نہیں جس کی انتہا
 بوچے نئی طرح کے ہوادار منتخب
 یاقوت و لعل و گوہر و فیروزہ و عقیق
 تل دھرنے کی جگہ نہیں ایسا ہے اژدحام
 دونوں طرف ہیں بیچ کے دلال ہم کلام
 سوداگرانِ کشورِ تاتار و روم و شام
 مشتاق جس کے دور سے آئے ہیں خاص و عام
 فیلانِ کوہِ پیکر و اسپانِ خوش خرام
 عطرِ گلاب و مشک جو خوشبو کریں مشام
 لاکھوں ظروفِ نقرہ و جامِ طلّائے خام
 شالیں نئی دو شالہ گل رنگ و سبز فام
 وہ گھیاں کہ جن پہ ہے خوبی کا اختتام
 پکھراج، نیلم ایسے کہ نایاب ہیں تمام

اوّل تو جھک رہے ہیں خریدار بے حساب اس پر یہ ہے حضور کی جانب سے حکم عام
میلے کے بعد ختم جو اسباب بچ رہے سرکار میں خرید ہو دے کر دو چند دام
روفق پر آج کل چمن روزگار ہے

دل ہیں شگفتہ، جشن ہے، تازہ بہار ہے

ہر چند ہر مقام پر انبوہ عام ہے ساقی کی پر دکان پہ بڑا اژدحام ہے
پیش دکان سلام کو حاضر ہیں خاص لوگ کیا بادشاہ حسن کا دربار عام ہے
زہاد شہر رکھتے ہیں آنے کی آرزو خلد بریں مگر اسی کوپے کا نام ہے
خال جبین ہے پہلوئے مہتاب میں سہا چہرے پہ زلف صبح کے نزدیک شام ہے
کیا شوخ ہے کسی سے اشارہ، کسی سے رمز اس کو اگر سلام تو اُس سے پیام ہے
تیر مژہ نہ خنجر ابرو کی احتیاج کافر کی ایک بات میں ترکی تمام ہے
زیر دکان وہ مجر آتش ہے مشتعل لالہ بھی جس کا باغ میں داغی غلام ہے
ہر دم ادا و ناز سے چلموں پہ رکھ کے آگ عشاق کے جگر کے جلانے سے کام ہے
ہر نے سے نیشکر کا مزا کیوں نہ ہو حصول قلیاں جو ہے وہ طوطی شیریں کلام ہے
تنباکو اس طرح کا کسی کو کہاں نصیب خوشبو سے جس کی نافہ آہو مشام ہے
رنگیں ہر ایک میچ ہے وہ جس کے سامنے بلبل کا شاخ گل کو یہیں سے سلام ہے
مکن نہیں کہ ایک چلم سہل سی ملے قیمت خراج کشور تاتار و شام ہے

روفق پر آج کل چمن روزگار ہے

دل ہیں شگفتہ، جشن ہے، تازہ بہار ہے

شب کو عجیب بازی آتش کی ہے بہار پھولا ہوا ہے طرفہ ہر اک سمت لالہ زار
ہنس پھول ہیں کہ دستہ گلہائے لعل رنگ دکھلا رہی ہے تازہ کہیں پھل بھڑی بہار
مہتابیوں میں صاف ہے مہتابیوں کا رنگ دیکھو جدھر انار ہیں پھولے ہوئے انار

چھٹے لگیں عذارِ قمر پر ہوائیاں
تارا ہر ایک شعلہٴ جوالہ بن گیا
دن ہوگئی ہے رات، یہاں تک ہے روشنی
صناع کو تھا دخل مقررِ عروض میں
دکھلا رہا ہے چرخِ تماشے نئے نئے ۳۰
آیا ہے وقتِ جنگ ہوا گرم معرکہ
تصویریں جل کے لڑتی ہیں آپس میں اس طرح
گولے چلے، صدائیں ہوئیں توپ کی بلند
آتش نہیں ہے جلوہ نما گلشنِ خلیل
روشنی پر آج کل چمنِ روزگار ہے

دل ہیں شگفتہ، جشن ہے، تازہ بہار ہے

یارب یہ جشن جس کے سبب ہے وہ شاد ہو
اقبال اُس کو قصر و خاقاں کا ہو نصیب
اللہ عمرِ خضر کی اس کو کرے عطا
ہر شب بڑھے جمالِ مبارک برنگِ ماہ
لکھے ہیں وصفِ رائے منور کے بیشتر
لکھوں صفائیِ طینتِ والا کی مدح میں
ہو کیوں نہ اُس کی تیغ سے اعدا کا زہرہ آب
اچھا وہی ہے اس سے جو رکھتا ہے دوستی
ہر روز مرتبہ ہو ہوا خواہ کا بلند
تعریف میں اگر گہر افشاں ہوں لعلِ لب
حاصل اُسے ہر ایک طرح کی مراد ہو
دارا کی شانِ مرتبہٴ کیتباد ہو
آباد ملکِ رونقِ انصاف و داد ہو
ہر روز نورِ مہرِ جلالتِ زیاد ہو
کس طرح کلکِ فکر نہ روشن سواد ہو
جب آبِ موتیوں کی شریکِ مداد ہو
جب رستمِ یلانِ دیار و بلاد ہو
مومن اُسی کو کہیے جو خوش اعتقاد ہو
سر ہو وہ خاک جس میں ہوائے عناد ہو
بے شک بلند مرتبہٴ خانہ زاد ہو

اوروں کی کیا پسند، پسند اُس کی ہے پسند ہو فخر ایک بند پہ میری جو صاد ہو
بس اس جگہ پہ ختم سخن چاہیے امیر^{۳۱} تکرار سے یہ بیت نہ کیوں سب کو یاد ہو
روفق پر آج کل چمن روزگار ہے
دل ہیں شگفتہ، جشن ہے، تازہ بہار ہے

قصیدے کا تکنیکی جائزہ لیا جائے تو اس کا آغاز بہاریہ تشبیہ سے ہوتا ہے اور دوسرے اور تیسرے بند میں ہی بات گریز کرتی ہوئی نواب رام پور تک پہنچ جاتی ہے۔ اس قصیدے میں میلے اور باغ کی خوب صورتی کا بیان دراصل بالواسطہ مدح نواب رام پور ہے۔ آخری بند میں دعا پر اختتام ہوتا ہے۔ اس قصیدے میں کیوں کہ ممدوح کا نام موجود نہیں ہے اس لیے داخلی شواہد سے یہ اندازہ لگایا گیا ہے کہ یہ قصیدہ نواب کلب علی خان (دور حکومت: ۱۲۸۱ھ-۱۳۰۳ھ)^{۳۲} کی مدح میں لکھا گیا ہے۔ نواب کلب علی خان نے اپنی مسند نشینی (۱۲۸۱ھ) کے بعد تعمیرات پر خاص توجہ دی تھی۔ کوٹھی خورشید منزل اور دیوان خانہ جو نواب سید محمد سعید خان (دور حکومت: ۱۲۵۶ھ-۱۲۷۱ھ)^{۳۳} اور نواب سید احمد علی خان (دور حکومت: ۱۲۰۹ھ-۱۲۵۶ھ)^{۳۴} کے دور میں تعمیر ہوئی تھیں، ان کی از سر نو تعمیر کی اور ایک خاص بازار بنوایا^{۳۵}۔ اس کے علاوہ ایک نہر بھی دریائے کوسی سے نکلوا کر دریائے رام گنگا میں ملوا دی تھی^{۳۶}۔ ایک میلہ جاری کیا تھا جو آٹھ روز بڑی رونق سے جاری رہتا تھا۔ یہ میلہ ہر سال مارچ کے آخر میں مرتب کیا جاتا تھا۔ بائیس میلے نواب کلب علی خان نے کیے۔ تین سو اسی قریب تھا کہ رحلت کی^{۳۷}۔ یہ قصیدہ اسی میلے (سن کا اندازہ نہیں لگایا جا سکا) کا حال بیان کرتا ہے۔ قصیدے میں موجود الفاظ ”باغ“ (بند نہر ۱۱، ۳، ۱۱)، ”کوٹھی“ (بند نہر ۴)، ”جشن“ (بند نہر ۱۶، ۳)، ”کوٹھی کے سامنے نہر“ (بند نہر ۵)، ”میلہ“ (بند نہر ۸، ۹، ۱۳) ظاہر کرتے ہیں کہ یہ قصیدہ امیر مینائی نے نواب کلب علی خان کی مدح میں لکھا جو رام پور میں ہر سال منعقد ہونے والے میلے اور جشن کا احوال بیان کرتا ہے کیوں کہ یہ باغ اور کوٹھی کلب علی خان کے دور میں دوبارہ تعمیر کی گئی اور ایک نہر بھی نکالی گئی۔ کلب علی خان کے دور میں ہی یہاں ہر سال میلوں کا اہتمام ہوتا تھا۔ جشن اور میلے کا سماں، کوٹھی اور نہر کی تعمیر کا بیان بالواسطہ مدح نواب ہے۔ مزید یہ کہ دعا کے وقت وضاحت کے ساتھ دعائیہ کلمات میں نواب کو مخاطب کیا گیا ہے۔

قصیدے کا آغاز بہار کی آمد اور اس کے نتیجے میں ہونے والی خوشی کے اظہار سے کیا گیا ہے۔ ایک طرف محفل طرب کی رونقیں ہیں تو اگلے بند میں رام پور کی شان اس طرح بیان ہوئی ہے کہ اس بند کی ردیف ہی رام پور ہے۔ کوٹھی اور

باغ کی تعمیر کے ساتھ ساتھ اس کی تعریف و توصیف میں جزئیات کا بہت خیال رکھا گیا ہے۔ ایک طرف نہر کی تعریف ہے تو دوسری طرف شکار گاہ میں چرند پرند کا احوال بتایا گیا ہے۔ امیر نے بڑی خوبی سے ایک بند میں اس موضوع کی ساری خوبیوں کو سمیٹ لیا ہے۔ نر اور تال کی بات ہو تو کیا ”دھرپت“ کیا ”خیال“ اور کیا سازوں کی قسمیں۔ میلے کا ذکر ہو اور کھانے پینے کی چیزوں کا بیان نہ ہو، جشن کا سماں اور میوے مٹھائیاں، پھل، دہی بڑے، دال مونڈھ، کباب۔۔۔ کیا ممکن، کیا میٹھا سبھی کا اہتمام ہے۔ پھولوں اور خوشبوؤں کا ذکر ہے تو گلاب سے لے کر مجموعے تک کے عطر سے قصیدہ معطر ہے۔ میلے میں دور دور سے سوداگر اپنی اشیاء لے کر آئے ہیں اور خوب ازدحام ہے، سامان بکنے کے بعد یہ اعلان کہ جو بچ جائے گا، وہ سرکارِ رام پور دو چند دام دے کر لے لے گی، لکھنوی تہذیب کے نوابین کی شان کو بیان کرتا ہے۔ تاریخی اعتبار سے بھی اس قصیدے کی اہمیت اپنی جگہ مسلم ہے جس میں رام پور میں ہونے والے میلے اور جشن کی تفصیلات بیان کی گئی ہیں۔ اس کے ساتھ ہی کلب علی خان کے دور میں ہونے والی تعمیرات اور ان سے جڑی ہوئی دیگر تفصیلات بھی قصیدے کا اہم جز ہیں۔

یہ قصیدہ خوب صورت تشبیہات و استعارات لیے ہوئے ہے جن میں قصیدے کا شکوہ اور علمیت کا بیان ہے۔ بیان و بدیع سے مرصع یہ قصیدہ رام پور کے تہذیب و تمدن کا بہترین عکاس ہے۔ قصیدے کی لفظیات ہمیں لکھنویت کا رنگ دکھا رہی ہیں اسی لیے ذیل میں اس قصیدے کی فرہنگ بھی ترتیب دی گئی ہے۔

اُشتر	اونٹ
اعلیٰ	اندھا، نابینا، غافل
بدھیاں	پھولوں کا ہار، گلے میں ڈالنے کا پیکا
بڑ	بکری
بُٹ	سبز کچے چنے
بُچے	امیروں کی ایک سواری جسے کہا اُٹھاتے ہیں، ہوادار تام جان
بچی	ناشپاتی کی شکل کا ایک پھل
پکھاؤج	ایک قسم کی ڈھولک
پلنگ	ایک درندہ جس کے بدن پر سیاہ دھبے ہوتے ہیں (چیتا)
پوچے	دُور سے سلام دعا رکھنا، دور کا واسطہ رکھنا
پونڈا	ایک قسم کا موٹا، شیریں اور خستہ گٹا
تاک	انگور کی تیل
تدرو	ایک خوش آواز، خوش رفتار پرندہ۔ چکور، اس کی آنکھ خوب صورت ہوتی ہے۔
ترانے	نغمہ، راگ کا ایک انداز
تبولی	پان بیچنے والے، پواڑی، ایک قوم جس کا پیشہ پان بیچنا ہے۔
تیہو	ایک چھوٹا سا پرندہ، از قسم تیتھر

ٹپے	عوامی قسم کا گیت، کسی قدر کلاسیکی، راگ کا ایک انداز
ٹھانڈ	روشنی کرنے کی ٹپٹی، بانسوں کی بنائی ہوئی دیوار جس پر چراغ رکھ کر روشن کیے جاتے ہیں۔
ثریا	وہ چھ ستارے جو سب سے بلند اور اکٹھے چڑھتے نظر آتے ہیں
ثرے	زمین کے نیچے کی مٹی۔ گیلی مٹی
جلاجل	جھانجھ، گھٹنی
جناں	جنت کی جمع، بہشت
پتھر	ایک قسم کی بڑی چھتری جو بادشاہوں یا سادھوؤں کے سر پر ہوتی ہے۔
چشمہ حیواں	آپ حیات کا چشمہ، کنایہ معشوق کا وہن
چکارا	چھوٹی سارنگی، ایک قسم کا دو تار
چکارا	ایک قسم کا چھوٹا ہرن
خیال	موسیقی کا ایک خاص انگ یا طریقہ، راگ کا ایک انداز
دار بست	لکڑی کی پاڑ جس پر انگوڑ کی تیل چڑھائی جاتی ہے۔
دختر رز	انگوڑ کی شراب
ڈنل	ڈھول، نقارہ
دھڑپت	کلاسیکی موسیقی کا ایک قدیم انداز یا انگ
رطب اللسان	مداح، تر زبان
روضہ رضواں	بہشت، جنت
ریحاں	ایک قسم کا پودا جس کے پتوں اور چھوٹے چھوٹے پھولوں میں سے خوشبو آتی ہے۔
زعفراں	ایک قسم کا پودا جس میں نارنجی رنگ کا نہایت خوشبو دار پھول لگتا ہے۔
زہرہ فلک	آسمان کا سب سے روشن ستارہ جو سورج کے گرد پھرتا ہے۔ اس کا مسکن تیسرا آسمان بتایا جاتا ہے۔ اسے رقاہہ فلک بھی کہتے ہیں۔
ساعد	کلائی، ہاتھ کے پہنچنے سے کہنی تک کا حصہ
سانگ	شعبہ، تماشہ، کھیل یا بہروپ
سلسیل	بہشت کی ایک نہر، خوشگوار چیز، شراب
سنبل	ایک خوشبو دار پودا، یا ایک خوشبو دار گھاس جس کے ریشتہ زلفوں کی طرح ہوتے ہیں۔
سواد	سیاہی، کالک، لکھنے پڑھنے کا ملکہ
سُہا	بنات النعش کا ایک چھوٹا تارا
شور نشور	بے حد شور، شور قیامت
شیر فلک	برج اسد، سورج
صاد	کسی کام کی خوبی تسلیم کرنا، پسند کرنا
صرتج	خالص، ظاہر آشکارا، صاف
صد گاہ	شکار کھیلنے کی جگہ
طاؤس	مور، ستار کی قسم کا ایک ساز جس پر مور کی شکل ہوتی ہے۔

عنبر	ایک خوشبو جو سمندر میں بہتی ہوئی رہتی ہے۔ اس کا رنگ سیاہ ہوتا ہے، آگ پر پگھل جاتی ہے۔ وہیل پھٹنے کے بدن پر ایک قسم کا ذہل ہوتا ہے جس میں خون جمع ہو جاتا ہے جب یہ اچھا ہو جاتا ہے تو کھرنڈ چھڑ جاتا ہے۔ یہ عنبر ہے۔
عود	ایک قسم کی لکڑی جسے خوشبو کے لیے جلاتے ہیں۔ یہ لکڑی پانی میں ڈوب جاتی ہے۔
غلمان	خوب صورت لڑکے جو بہشت میں بہشتیوں کی خدمت کے لیے ہوں گے۔ بچے۔
قننہ	ایک قسم کا عطر
قلقل بینا	صرافی یا بولٹ وغیرہ سے شراب نکلنے کی آواز
قلیاں	حقہ، گڑگڑی چپوان
کاہ	سوکھی گھاس
کبک	چکور۔ ایک قسم کا بڑا تیز جس کے سر اور پنجے سرخ ہوتے ہیں۔
ککڑ	بھربھرا تمباکو۔ مٹی کا بڑا حقہ
کلی کلی	دوراگوں کے نام۔ گن کلی، رام کلی
گلمک	مدد، حمایت، وہ فوج جو لڑائی میں مدد کے لیے بھیجی جائے۔
گاؤ ز میں	ہندوؤں کے عقیدے کے مطابق وہ گائے جس کے سینک پر زمین کھڑی ہے، جب تھک کر سینک بدلتی ہے تو بھونچال آ جاتا ہے۔
گرگ	بھیریا
گلاب	گلاب کا عطر، پھولوں سے نکالا ہوا خوش بودار عرق
گلکشت	باغ کی سیر، سیر چن
گلمک	زور کی یا اونچی آواز، کسی ساز کی آواز
گوسفند	بھیر، دنبہ، مینڈھا
مجموعے	مجموعے کا عطر۔ وہ عطر جس میں کئی عطر ہوں
مبیرے	ہیتل کی بنی ہوئی وہ چھوٹی چھوٹی کٹوریاں جو طبلے کے ساتھ تال دینے کے لیے دونوں ہاتھوں میں لے کر بجاتے ہیں۔
عرغزار	سبزہ زار، چراگاہ
مٹک	عطر کا نام۔ وہ خوشبودار سیاہ رنگ کا مادہ جو نیپال، تاتار، تبت اور ختن میں ایک قسم کے ہرن کی ناف سے نکلتا ہے۔
مغر	ٹھہرنے کی جگہ، قیام گاہ
مہ طلعتاں	چاند جیسے چہرے والے لوگ
ناقے	اونٹنیاں
نچے	حقے کی نئے، حقے کی نلیاں جن سے عرق کھینچا جاتا ہے۔
نیشکر	گتا، پونڈا
نیل گاؤ	ہرن کی قسم کا چھوٹی گائے کے برابر ایک جنگلی چوپایہ۔
پیر بیضا	چمکتا ہوا ہاتھ۔ حضرت موسیٰ کا معجزہ۔ جب حضرت موسیٰ اپنا ہاتھ بغل میں ڈال کر نکالے تو بہت چمکتا اور دیکھنے والوں کی آنکھیں چندھیا دیتا۔

اس فرہنگ کی تیاری میں درج ذیل لغات سے مدد لی گئی ہے:

- ۱۔ وارث سرہندی، علمی اردو لغت (لاہور: علمی کتاب خانہ، ۱۹۷۶ء)
- ۲۔ مولوی سید احمد دہلوی، فرہنگ آصفیہ (لاہور: اردو سائنس بورڈ، ۲۰۱۰ء)
- ۳۔ نور الحسن نیر کا کوروی، نور اللغات (دہلی، ترقی اردو بیورو، ۱۹۸۹ء)



بسم اللہ الرحمن الرحیم	
انہی بہار عیش کا سامان سی اندون	ریشک ریاض خلد کستان سی اندون
جوشنخ سی وہ حور کی ساکھی جوا	جو برک سی وہ چہرہ غلمان سی اندون
نہرین ہین صاف کوثر و سنہم و سلیل	کاشن شبیہ و ضہ و ضہوان سی اندون
رونق فروز لالہ و گل ہین روشن	تازہ بہار سنبل و بجان سی اندون
سچ کہی کی پاس جوی پند پکا پھول	یہ چاند سی وہ مہر شان سی اندون
جو بوج سبرہ سی وہ تہی مار محمد دل	وام نگاہ سنبل بجان سی اندون

+

تسارین

پہنی ہوی سی سبز ترنگ لب بن خضر	نہرو میں آب چشمہ حیوان سی اندون
عجی بھی سکرانی ہیں کل بھی چن	ماضی ہی ست دست کریبان سی اندون
شاویسی تھس کرتی ہیں ملاوس جان بیا	جو بیک ہی خوشی ہی خندان سی اندون
ماند موم زم ہیں آمن لوکی دل	داؤدی جو مرغ خوش لکان اندون
کیا سایہ تاک کامی عیب اربت لک	یہ تخت می وہ چتر سلیمان سی اندون
جگنو چاک سی ہیج ہر سو بربک بغم	صحن چمن ہیں شب کو چرمان سی اندون
رونی پراج کل چمن روزگار می دل ہیں نگفتہ جشن می تازہ بہاری	
سانی پلا شراب کہ دن ہیں سرور کی	آمی ہیں ست میکید ہیں وردور کی
میخوامہ روشن ہیں تکلف ضروری	نشینی بھی نور کی ہون پاپی بھی نور کی
میٹھی نکھر کی چنستہ رزاج طرح	دیکھیں اسی جو دیکھنی والی ہون جور کی

۴۰

۴۱

چوئی مین جانند سوچ اگر مین تو مہر و ما	کا نو مین پی مین شجہ کہ وہ طور کی
زاہد ہی مکہ پائین تو چہرہ کی سانی	لین نام حور کا تو متہرہ ہون قصو کی
ترویک گوش قفل مینا کی موصدا	آوازی دور ہیں ابھی شور نشور کی
منکائہ کو اکب افلاک سر ہو	چکین یافت ابھی ساغر بلور کی
چاہی خم شارب تو طوفان باہر کی	اندا ز جوش می سی دکھائی نو کی
عیش و طرب کی دہوم می یوسف لقا ہن	بازار مصر کوچی ہیں بے امپور کی
اوٹھی جد سرنگاہ شکفتہ می تازہ باغ	کل پوش ہوری ہیں ملازم خن کی
پایہ بلبن کر کیا در دولت کامی ہن	بہکتی ہیں سہروردین اہل غرور کی
کیا نور کی سرخ می کیا زرق تہی	جلوی عیان ہیں تدرت عفور کی
رونی پرچ کل چمن روز کاری	
دل ہیں شکفتہ چمن تازہ بہاری	

اجیل

اجیل

ساراجہاں می پتہ ہمسکارا پور	سی جان کل بیرون بازار را پور
حاکم وہ لقب ہی سزاوار را پور	مشہوری جو ساری نہانی مین دارا
ہر دل می لبیل کل کلزار را پور	ایسا نہ بلغ می نہ زانی مین ایسی کل
چمکی موی مین طالع بی را پور	می شوق دید انجم و خورشید و ماہ کو
گلکشت کی لپی سدی کلزار را پور	حورین جہانسی قاضی بیان ہوا مین
نہ طلعتان آنسہ رخسار را پور	حیرت ہوا مین کو دکھا مین اگر جال
آنکھیں مہون کیوں نہ طالب ہذا را پور	خاوا ہا کی خاک بھی سدی ہی گم مین
ہین رشک آپسہ درو دیوار را پور	موتی نہیں سی دیل عارف مین بھی ضعا
انگوئی سدی عازم دربار را پور	اہل عراق و ساکن ملک جہا مین
برسی اگر نہ ابرہہ برابر را پور	کشت ہب دہل زمانہ نہ سبز مہو
رونق فرور جشن ہی سدا را پور	غل ہی کہ بہر سب سعادت چلو پلو

پیش

حواشی و حوالہ جات

- ۱۰ (پ: ۱۹۸۰ء) اسٹنٹ پروفیسر، شعبہ اردو، یونیورسٹی آف کراچی، کراچی۔
- ۱۔ مولانا مینا زلی آہ، سیرت امیر مینائی (لکھنؤ: ادبی پریس، ۱۹۳۱ء)۔ ۱۔
- ۲۔ ابو محمد سحر، مطالعہ امیر (لکھنؤ: نسیم بک ڈپو، ۱۹۶۵ء)۔ ۱۰۸۔
- ۳۔ مرآۃ الغیب (موسوم بہ ”دیوان امیر“) ۱۲۹۰ھ میں مطبع نول کشور، لکھنؤ سے شائع ہوئی۔
- ۴۔ صنم خانہ عشق ۱۳۱۳ھ مطابق ۱۸۹۶ء میں مطبع تیغ بہادر، لکھنؤ سے شائع ہوئی۔
- ۵۔ نعتیہ دیوان محامد خاتم النبیین ۱۲۸۹ھ میں مطبع نول کشور، لکھنؤ سے شائع ہوا۔
- ۶۔ امیر اللغات کی دو جلدیں (الف ممدودہ اور الف مقصورہ) بالترتیب ۱۸۹۱ء اور ۱۸۹۳ء میں مطبع مفید عام، آگرہ سے شائع ہوئیں جب کہ تیسری جلد (بائے موصدہ) ڈاکٹر رؤف پارکھ کی ترتیب و تدوین سے ۲۰۱۰ء میں اورینٹل کالج، لاہور سے شائع ہوئی۔
- ۷۔ نثر کی کئی کتابوں مثلاً ”میلاد نامے، لغات، مکاتیب، ایک تذکرہ انتخاب یادگار اور دیگر کے بارے میں جاننے کے لیے ملاحظہ کیجیے: صدف تبسم، ”امیر مینائی کی نثری تصانیف“، بشمولہ تحقیق، شمارہ ۳۱ (جامشورو: جنوری تا جون ۲۰۱۶ء)۔
- ۸۔ مثنوی اور تاریخ گوئی پر کچھ طلبہ تحقیق کر رہے ہیں۔
- ۹۔ صدف تبسم، ”امیر مینائی بحیثیت قصیدہ گو“، مقالہ غیر مطبوعہ (شعبہ اردو، جامعہ کراچی)۔
- ۱۰۔ شمیم احمد، اصناف سخن اور شعری ہیئتیں (بہوپال: انڈیا بک امپوریم، ۱۹۸۱ء)۔ ۲۱۔
- ۱۱۔ وارث سربندی، علمی اردو لغت (لاہور: علمی کتاب خانہ، ۱۹۷۶ء)۔ ۴۴۴۔
- ۱۲۔ اشفاق احمد ورک، اصناف ادب (لاہور: الفیصل پبلشرز، ۲۰۱۶ء)۔ ۱۳۷۔
- ۱۳۔ امیر مینائی، محامد خاتم النبیین (کراچی: پیرا ماؤنٹ پبلشنگ انٹرپرائز، ۲۰۱۰ء)۔ ۲۳۹ تا ۲۵۶، ۲۶۶ تا ۲۶۸۔
- ۱۴۔ امیر مینائی، مرآۃ الغیب (کراچی: ایوان امیر مینائی، ۲۰۰۵ء)۔ ۴۲۴ تا ۴۲۶۔
- ۱۵۔ ادیب احمد خالد مینائی امیر کے پوتے ہیں۔ یہ تمام مخطوطات پہلے انہی کی ملکیت تھے اور انہوں نے ہی تمام مخطوطات پر اپنی مہر ثبت کی ہوئی ہے۔ ان کی وفات کے بعد اب یہ تمام مخطوطات اسرائیل احمد مینائی کی ملکیت ہیں۔
- ۱۶۔ اسرائیل احمد مینائی امیر مینائی کے بڑے صاحب زادے منشی محمد احمد صریح مینائی کے بیٹے ہیں یعنی امیر کے پوتے ہیں۔ حیات ہیں اور ان کی رہائش خیابان شاہین، کراچی میں ہے۔
- ۱۷۔ جلیل ماکپوری امیر مینائی کے شاگرد تھے۔ انہوں نے کچھ قصائد پر اپنے ہاتھ سے ردو بدل کیا ہے جس کی شہادت کریم الدین احمد نے اپنی کتاب تلا مڈہ امیر مینائی میں دی ہے۔
- ۱۸۔ راقم نے تدوین کے دوران وہ نسخے دیکھے ہیں جن پر جلیل نے اپنے قلم سے تبدیلیاں کیں ہیں اور وہ نسخہ بھی جس کی شہادت کریم الدین احمد نے دی ہے۔
- ۱۹۔ قدیم دواوین اور قلمی نسخوں میں چوں کہ صفحہ نمبر ڈالنے کا رواج عام نہیں تھا اس لیے صفحات کے آخر میں اگلے صفحے کا پہلا لفظ لکھ دیا جاتا تھا اور صفحے کے شروع میں پچھلے صفحے کا آخری لفظ، تاکہ ترتیب خراب نہ ہو۔ لفظ ”ترک“ تدوین کی اصطلاح میں انہی الفاظ کو کہا جاتا ہے۔
- ۲۰۔ نسخے میں ”نہریں“ پر خط کھینچ کر حاشیے میں ”چشمے“ دیا گیا ہے۔
- ۲۱۔ نسخے میں لفظ ”نہروں میں“ خط کشیدہ ہے اور حاشیے میں جو لفظ دیا گیا ہے وہ ناخوانا ہے۔
- ۲۲۔ نسخے میں لفظ ”آج کل“ لکھ کر خط کشیدہ کیا گیا ہے اور اوپر حاشیے میں ملا کر ”آج کل“ لکھا گیا ہے۔

- ۲۳۔ لفظ ”ہے سردار“ کی جگہ حاشیے میں ”ہیں سرکار“ لکھا گیا ہے۔
- ۲۴۔ لفظ ”خسرو ہمال“ کو خط کشیدہ کر کے حاشیے میں ”شاہ تاجور“ دیا گیا ہے۔
- ۲۵۔ اس مصرعے کے ساتھ حاشیے میں یہ مصرع درج ہے: ”تغی جلال و رعب میں ہے باکلین نیا“۔
- ۲۶۔ اس مصرعے کے ساتھ حاشیے میں یہ مصرع درج ہے: ”مشہور گو جہان میں ہے جلوہ گاہ طور“۔
- ۲۷۔ اس شعر کے ساتھ حاشیے میں قطع کرنے کا نشان بنایا گیا ہے۔
- ۲۸۔ اس شعر کے ساتھ حاشیے میں قطع کرنے کا نشان بنایا گیا ہے۔
- ۲۹۔ اس مصرعے میں ”امرو زرد زرد“ کاٹ کر حاشیے میں ”اگور سبز سبز“ دیا گیا ہے۔
- ۳۰۔ اس شعر کے ساتھ حاشیے میں قطع کرنے کا نشان بنایا گیا ہے۔
- ۳۱۔ اس مصرعے کے ساتھ حاشیے میں یہ مصرع درج ہے: ”بس اے امیر تم سخن چاہیے یہاں“۔
- ۳۲۔ نواب کلب علی خان، رام پور کے نواب تھے اور فائق تخلص کرتے تھے۔
- ۳۳۔ نواب سید محمد سعید خان، رام پور کے نواب تھے۔
- ۳۴۔ نواب سید احمد علی خان، رام پور کے نواب تھے اور رند تخلص کرتے تھے۔
- ۳۵۔ نجم الغنی رام پوری، اخبار الصننادید، جلد دوم، (لاہور: ملک بک ڈپو، ۱۹۹۸ء)، ۱۳۹۔
- ۳۶۔ ایضاً، ۱۸۱۔
- ۳۷۔ ایضاً، ۴۹۳۔

Bibliography

- Aah, Maulana Mumtaz Ali. *Sirat-i Amīr Mīnā* ʾī. Lucknow: Adabi Press, 1941.
- Ahmad, Shamim. *Aṣṇāf-i Sukhan aur She'rī Haiyetēh*. Bhopal: India Book emporium, 1981.
- Ahmad, Karim ud Din. *Amīr Mīnā* ʾī aur un kā Talāmza. Lahore: Aaina-i Adab, 1982.
- Minai, Amir. *Ṣanam Khāna-i Ishq*, Lucknow: Tegh Bahadur, 1896.
- Minai, Amir. *Amīr-ul Lughāt*. Lahore: Sang-e-meel Publications, 1989.
- Minai, Amir. *Mirāt-ul Ghaib*. Karachi: Aiwan-i Amir Minai, 2005.
- Minai, Amir. *Amīr-ul Lughāt*. Lahore: Oriental College, Punjab University, 2010.
- Minai, Amir. *Mahāmid-i Khātim-un Nabīyīn*. Karachi: Paramount Publishing Enterprise, 2010.
- Rampuri, Najm ul Ghani. *Akhbār-u Ṣanādīd*. Lahore: Malik Book Depot, 1998.
- Sahar, Abu Muhammad. *Mutale'a-i Amīr*. Lucknow: Naseem Book Depot, 1965.
- Sarhindi, Waris. *Ilmī Urdū Lughat*. Lahore: Ilmi Kitab Khana, 1976.
- Tabassum, Sadaf. "Amīr Mīnā ʾī ba Heṣīāt Qaṣīdā Go." Thesis for PhD (Urdu). Karachi: University of Karachi, 2016.
- Virk, Ashfaq Ahmed. *Aṣṇāf-i Adab*. Lahore: Al Faisal Publishers, 2016.